

యాప్ ట్యాంకర్ బోల్తా..
కూలీలకు తప్పిన పెను ప్రమాదం



వివరాలు 7లో

నిజం నిన్ను కేర్చే

చర

తెలుగు దిన పత్రిక

విలేకరులు కావాలెను

ప్రజా సమస్యలపై స్పందించే తత్వం మీకుందా..? సమాజంలో జరుగుతున్న అన్యాయాలకు, అక్రమాలకు అక్రమ రూపమిచ్చి బాధితులకు అండగా నిలబడే ధైర్యం మీకుందా..? మీకోసమే చర ఎదురుచూస్తోంది. కలం బలంతో ముందుకు సాగుదాం. తెలంగాణ వ్యాప్తంగా చర దినపత్రికలో రాష్ట్రం, జిల్లాలు, నియోజకవర్గ, మండలాల స్థాయిల్లో రిపోర్టర్లుగా పని చేయుటకు ఉత్సాహవంతులైన యువత, యువకులు కావాలెను, కొత్త వారికి మరియు అనుభవం ఉన్నవారికి అవకాశం ఇవ్వబడును.

సంప్రదించివేలండి ఫోన్ నెంబర్ **99666 41155**

తెలంగాణ , సంపుటి : 24 సంచిక : 29 శుక్రవారం, అక్టోబర్ 24, 2025 , పేజీలు - 12 వెల : 2/-

ఇద్దరు పిల్లల నిబంధన రద్దు

తెలంగాణ కేబినెట్ కీలక నిర్ణయం..

ఇద్దరి కన్నా ఎక్కువ పిల్లలున్నా స్థానిక ఎన్నికల్లో పోటీకి అర్హులే! పంచాయతీరాజ్ చట్టంలో కీలక సవరణ దిశగా రేవంత్ సర్కారు ఆర్డినెన్స్ ద్వారా చట్ట సవరణకు ఆమోదం త్వరలో అమలులోకి రానున్న కొత్త విధానం



అందరూ కలసికట్టుగా ప్రచారం చేయండి



- భారీ మెజార్టీతో.. సునీత గెలవాలి
- వచ్చే 15 రోజులు కీలకం
- ఎర్రపల్లి ఫామ్ హౌస్లో కీలకనేతలతో భేటీ
- జూబ్లీహిల్స్ ఉప ఎన్నిక ప్రచారం వ్యూహంపై చర



హైదరాబాద్, అక్టోబర్ 23 : తెలంగాణ కేబినెట్ కీలక నిర్ణయం తీసుకుంది. స్థానిక సంస్థల ఎన్నికల్లో పోటీ చేసేందుకు ఉన్న 'ఇద్దరు పిల్లల నిబంధన' ఎత్తివేతకు కేబినెట్ ఆమోదం తెలిపింది. పంచాయతీరాజ్ చట్టం 2018లోని సెక్షన్ 21(3) తొలగించాలని కేబినెట్ నిర్ణయించింది. ఇప్పటికే పంచాయతీ రాజ్ చట్టం 2018లోని సెక్షన్ 21(3)ని సవరించే ఆర్డినెన్స్ పై ఆ శాఖ మంత్రి సీతక్క ముఖ్యమంత్రి రేవంత్ రెడ్డి సంతకం చేశారు. కేబినెట్ ఆమోదం పొందిన నేపథ్యంలో ఆర్డినెన్స్ బిల్లు గవర్నర్ జిష్టుదేవ్ వర్మ దగ్గరకు వెళ్తుంది. గవర్నర్ ఈ బిల్లును ఆమోదిస్తే వచ్చే గ్రామీణ స్థానిక ఎన్నికల్లో ఇద్దరికి మించి పిల్లలు ఉన్నవారు **మిగతాది 2లో...**

హైదరాబాద్ : రాబోయే 15 రోజులే కీలకమని, నేతలందరూ అందరినీ మన్నయం చేసుకుంటే ఎన్నికల ప్రచారాన్ని తీవ్రతరం చేయాలని గులాబీ దళపతి కేసీఆర్ పార్టీ నేతలకు సూచించారు. పార్టీ అభ్యర్థి మాగంటి సునీతను భారీ మెజార్టీతో గెలిపించాలన్నారు. జూబ్లీహిల్స్ ఉప ఎన్నిక నేపథ్యంతో కేసీఆర్ ఎర్రపల్లిలో పలువురు పార్టీ నేతలతో గురువారం సమావేశమయ్యారు. మాజీ మంత్రులు హరీశ్ రావు, జగదీశ్ రెడ్డి, ఎర్రబెల్లి దయాక రావు. **మిగతాది 2లో...**

వీడిన ఉత్కంఠ..

బీహార్ మహాకూటమి ముఖ్యమంత్రి అభ్యర్థిగా తేజస్వి యాదవ్



సీట్ల పంపకాలపై ఆర్డీ, కాంగ్రెస్ మధ్య వీడిన ప్రతిష్టంభన రాజస్థాన్ మాజీ సీఎం అశోక్ గెహ్లాట్ అధికారిక ప్రకటన కూటమిలో ఆర్డీకి 143 అసెంబ్లీ స్థానాలు ఖరారు డిప్యూటీ సీఎం అభ్యర్థిగా ముఖేశ్ సహానీ పేరు ప్రకటన కాంగ్రెస్ అధిష్ఠానం జోక్యంతో వివాదానికి తెర

బీహార్ : రాజకీయాల్లో గత కొన్ని వారాలుగా కొనసాగుతున్న ఉత్కంఠకు తెరపడింది. రానున్న అసెంబ్లీ ఎన్నికల కోసం ప్రతిపక్ష 'మహాఘటబంధన' (మహాకూటమి) తన ముఖ్యమంత్రి అభ్యర్థిని అధికారికంగా ప్రకటించింది. ఆర్డీ యువనేత తేజస్వి యాదవ్ నాయకత్వంలోనే కూటమి ఎన్నికల బరిలోకి దిగనుందని స్పష్టం చేసింది. **మిగతా 2లో..**

రేవంత్ పాలనలో దరాగా సెటిల్మెంట్లు

ఎవరికీ వచ్చినట్టు వారు దోచుకుంటున్నారు కాంగ్రెస్ అవినీతిలో అధికారులు భాగస్వామ్యం కావ్వద్దు సీఎం రేవంత్ రెడ్డిపై కేటీఆర్ ఆగ్రహం



హైదరాబాద్, అక్టోబర్ 23 : సీఎం రేవంత్ రెడ్డి పాలనలో కేవలం సెటిల్మెంట్లు తప్ప ఏమీ సడవడం లేదని బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ విమర్శించారు. ఒక మంత్రి ఇంటికి ట్యాన్క్ ఫోర్స్ పోలీసులను ముఖ్యమంత్రి పంపడం, నిందితుని స్వయంగా మంత్రి తన కారులో తీసుకొని మాయమైపోవడం ఎప్పుడూ చూడలేదు. **మిగతా 2లో...**

గ్రూప్-1 పరీక్షను రద్దు చేయించండి

సుప్రీంకోర్టు ప్రధాన న్యాయమూర్తికి కవిత లేఖ నియామకాల్లో రాష్ట్రపతి ఉత్తర్వులను



2లో.

నవంబర్ 1 నుంచి కొత్త నామినేషన్ రూల్స్..

మారనున్న బ్యాంకు నిబంధనలు ఇవే! నవంబర్ 1 నుంచి అమల్లోకి రానున్న కొత్త బ్యాంకింగ్ నామినేషన్ నిబంధనలు

ఖాతాదారులు నలుగురి వరకు నామినీలను నియమించుకునే అవకాశం నామినీలకు ఎంత వాటా ఇవ్వాలి? కూడా నిర్ణయించుకునే వెసులుబాటు



2లో.

గ్లోబల్ టైప్ సైన్సెస్ హబ్ గా తెలంగాణ

ఐటీ శాఖమంత్రి శ్రీధర్ బాబు మెల్ బోర్న్స్ అక్టోబర్ 23 తెలంగాణను గ్లోబల్ టైప్ సైన్సెస్ హబ్ గా మార్చడమే ప్రభుత్వ లక్ష్యమని తెలంగాణ ఐటీ శాఖమంత్రి శ్రీధర్ బాబు అన్నారు. మెల్ బోర్న్స్లో ఆస్ట్రేలియా టైప్ సైన్సెస్ అత్యున్నత నిర్ణాయక సంస్థ 'ఆస్ బయోటెక్' నిర్వహించిన సదస్సులో శ్రీధర్ బాబు కీలకోపన్యాసం చేశారు. **మిగతా 2లో..**



తక్షణ సహాయ చర్యలు

వర్ష ప్రభావిత జిల్లాలకు నిధుల విడుదల... దుబాయ్ పర్యటనలో ఉన్న సీఎం చంద్రబాబు అక్కడి నుంచే భారీ వర్షాలపై సమీక్ష తక్షణమే విడుదల చేయాలని అధికారులకు ఆదేశం మంత్రులు, సీఎస్, కలెక్టర్లతో సీఎం టెలికాన్ఫరెన్స్

దుబాయ్ : రాష్ట్రంలో పలు జిల్లాలను భారీ వర్షాలు ముంచెత్తుతున్న నేపథ్యంలో, ముఖ్యమంత్రి చంద్రబాబు విదేశీ పర్యటనలో ఉన్నప్పటికీ పాలనను పరుగులు పెట్టించారు. దుబాయ్ నుంచే ఉన్నతాధికారులతో టెలికాన్ఫరెన్స్ నిర్వహించి, తక్షణ సహాయక చర్యలకు కీలక ఆదేశాలు జారీ చేశారు. **మిగతా 2లో..**



మంత్రితో వివాదం

తెలంగాణ ఐపిఎస్ రాజీనామా

- ఎక్సైజ్ శాఖ ముఖ్య కార్యదర్శి సయ్యద్ అలీ ముర్రజా రిజ్జీ స్వచ్ఛంద పదవీ విరమణ
- మంత్రి జూపల్లి కృష్ణారావుతో లిక్కర్ హోటల్ గ్రామ్ టెండర్లపై తీవ్ర విభేదాలు
- రిజ్జీ వీఆర్ఎస్ ను తిరస్కరించాలంటూ సీఎస్ కు మంత్రి జూపల్లి లేఖ
- మంత్రి అభ్యంతరాలను పట్టించుకోకుండా వీఆర్ఎస్ ను ఆమోదించిన ప్రభుత్వం
- రిజ్జీ స్థానంలో ఎం. రఘునందన్ రావుకు పూర్తి అదనపు బాధ్యతలు

హైదరాబాద్, అక్టోబర్ 23 : తెలంగాణ ప్రభుత్వంలో ఒక సీనియర్ ఐపిఎస్ అధికారికి, మంత్రికి మధ్య జరిగిన తీవ్ర వివాదం ఆయన స్వచ్ఛంద పదవీ విరమణకు (వీఆర్ఎస్) దారితీసింది. రాష్ట్ర ఎక్సైజ్ శాఖ మంత్రి జూపల్లి కృష్ణారావుతో తలెత్తిన విభేదాల కారణంగా వాణిజ్య పన్నులు, ఎక్సైజ్ శాఖ ముఖ్య కార్యదర్శిగా పనిచేస్తున్న సయ్యద్ అలీ ముర్రజా రిజ్జీ బుధవారం తన పదవికి వీఆర్ఎస్ తీసుకున్నారు. నిజాయతీపరుడైన అధికారిగా పేరున్న రిజ్జీ వ్యక్తిగత కారణాలతోనే పదవీ విరమణ చేస్తున్నట్లు పేర్కొన్నప్పటికీ, **మిగతా 2లో..**



25న ది గర్ల్ ఫ్రెండ్ ట్రైలర్!



ఈ యేడాది రశ్మిక వ్యక్తిగత జీవితంలోనూ, వృత్తి జీవితంలోనూ సమ్ థింగ్ సైపుల్. చిరకాలంగా ప్రేమించుకుంటున్న విజయ్ దేవరకొండ, రశ్మిక వివాహ నిశ్చితార్థం ఇదే యేడాది జరిగింది. అలానే యేడాది ప్రారంభంలో విడుదలైన 'ధావా' భారీ విజయాన్ని అందుకుని, రశ్మిక సత్తాను జాతీయ స్థాయిలో మరోసారి నిరూపించింది. అయితే ఆ తర్వాత వచ్చిన 'సికిందర్, కుబేర, థామా' చిత్రాలు ఆశించిన విజయాన్ని అందుకోవడంలో విఫలమయ్యాయి. దాంతో పెద్దంత బజ్ క్రియేట్ చేసిన 'ది గర్ల్ ఫ్రెండ్'పై ఇప్పుడు అందరూ దృష్టి పెట్టారు. కంటెంట్ ప్రధానంగా నటుడు రాహుల్ రవీంద్రన్ తెరకెక్కించిన ఈ సినిమా నవంబర్ 7న పాన్ ఇండియా భాషల్లో విడుదల కాబోతోంది. దీనికి ముందు ఈ నెల 25న థియేట్రీకల్ ట్రైలర్ రానుంది. దీక్షిత శెట్టి హీరోగా నటించిన 'ది గర్ల్ ఫ్రెండ్' మూవీని అల్లు అరవింద్ సమర్పణలో గీతా ఆర్ట్స్, ధీరజ్ మొగిలినేని ఎంటర్ టైన్ మెంట్స్ బ్యానర్స్ పై నిర్మించారు. ఈ బ్యూటీఫుల్ లవ్ స్టోర్ ప్రేక్షకులను ఆకట్టుకోవడమే కాకుండా ఆలోచించ చేస్తుందని నిర్మాతలు ధీరజ్ మొగిలినేని, విద్యా కొప్పిసీడి చెబుతున్నారు. హేషమ్ అబ్దుల్ వహాబ్ స్వరాలు సమకూర్చిన 'ది గర్ల్ ఫ్రెండ్'లోని కొన్ని పాటలు ఇప్పటికే విడుదలై శ్రోతలను ఆకట్టుకుంటున్నాయి.

ఆశా మేరీపై ఎన్నో ఆశలు!

కొన్ని సినిమాల్లో హీరో హీరోయిన్ల క్యారెక్టర్ల కంటే కూడా ఇంకొందరు చేసే పాత్రలే సినిమాపై ఆసక్తిని పెంచుతాయి. ఇప్పుడలాంటి సిట్టుయేషన్ ఏర్పడ్డాయి. ప్రియదర్శి, ఆనంద్ ప్రధాన పాత్రల్లో వస్తోన్న ప్రేమంటే సినిమాలో నటి, యాంకర్ సుమ కీలక పాత్రలో కనిపించనున్నారు. కామెడీ ప్రధానంగా వస్తోన్న ఈ మూవీలో సుమ క్యారెక్టర్ నవ్వుల్ని పూయించడమే కాకుండా ఆడియన్స్ ను అలరించడం భాయమనే అనిపిస్తోంది. ఎంతమంది వచ్చినా ఆమె ప్లేస్ మారలేదు తెలుగు ఆడియన్స్ అందరికీ సుమ పరిచయస్థురాలే. కేవలం యాంకర్ గా మాత్రమే కాకుండా సినిమాల్లో తన కామెడీ టైమింగ్ తో అభిమానులను అలరిస్తూ వస్తున్నారని సుమ. ఇండస్ట్రీలోకి ఎంతోమంది కొత్త యాంకర్లు వస్తున్నప్పటికీ, సుమ స్థానం మాత్రం చెక్కు చెదరలేదు. ఇప్పటికీ పెద్ద సినిమాల ఈవెంట్ అంటే దానికి హెచ్చు గా సుమ నే ఉంటారు. తన కామెడీ టైమింగ్ తో ఆడియన్స్ ను ఎట్రాక్ట్ చేస్తూ ఎంతో హుందాగా ఈవెంట్స్ ను హెచ్చు చేస్తుంటారు సుమ. జయమ్మ పంచాయితీలో ఆఖరిగా కనిపించిన సుమ అలాంటి సుమ ఆఖరిగా జయమ్మ పంచాయితీ అనే సినిమాలో నటించారు ఆ సినిమా ఆదకపోయినా, సుమ తన యాక్టింగ్ తో ఆడియన్స్ ను ఆకట్టుకున్నారు. ఆ సినిమాలో ఎంతో నేచురల్ ఎమోషన్స్ తో సుమ నటించిన తీరు, దానికి కామెడీని జోడించిన విధానం అందరినీ ఎట్రాక్ట్ చేసింది. ఇప్పుడు సుమ, నవనీత్ శ్రీరామ్ దర్శకుడిగా పరిచయమవుతూ వస్తోన్న ప్రేమంటే అనే రొమాంటిక్ థ్రిల్లర్ లో కీలక పాత్రలో కనిపించనున్నారు. పోలీస్ పాత్రలో సుమ మొదటి నుంచే ఈ సినిమాకు మంచి బజ్ ఉంది. సినిమా ముహూర్తానికి రానా క్లాప్ కొట్టడం, సందీప్ రెడ్డి వంగా కెమెరా స్విచ్చాన్ చేయడంతో పూజా కార్యక్రమాల నుంచే ప్రేమంటే అందరి దృష్టిని ఆకర్షించింది. అయితే ఈ సినిమాలో సుమ ఆశా మేరీ అనే పోలీస్ పాత్రలో కనిపించనున్నారు. ఫస్ట్ లుక్ పోస్టర్ లో సుమ పోలీస్ యూనిఫాంలో అందరి దృష్టిని ఆకర్షించారు. సినిమాలో హైలైట్ గా సుమ సీన్స్ అయితే ఈ సినిమాలో సుమ క్యారెక్టర్ పోలీస్ అయినప్పటికీ ఆమె తన వృత్తి రీత్యా పెద్దగా డ్రిక్ట్ ఆఫీసరేమీ కాదు. పోలీసు క్యారెక్టర్ లో కూడా సుమ కామెడీ చేస్తూ కనిపించనున్నారని ఆర్త్రెడ్డి రివీజైన కంటెంట్ చూస్తుంటే క్షారిటీ వస్తోంది. పోలీస్ ఆఫీసర్ పాత్రలో సుమ ఎలాంటి కామెడీ చేసి అలరించనున్నారో అని చూడడానికి ఆడియన్స్ ఎంతో ఎగ్జైటింగ్ గా ఉన్నారు. సినిమాలో ప్రియదర్శి, ఆనంద్ లీడ్ రోల్స్ చేసినప్పటికీ ప్రేమంటే లో సుమ నటించిన కొన్ని సీన్స్ సినిమా మొత్తానికే హైలైట్ గా నిలిచాయని, ఆమె పాత్రపై ఎన్నో ఆశలు పెట్టుకున్నారు చిత్ర మేకర్స్. మరి ఆశా మేరీ ఆడియన్స్ ను ఏ మేర అలరించి, ఆకట్టుకుంటుందో చూడాలి.


మెహరీన్ మెరుపులు

టాలీవుడ్ యంగ్ బ్యూటీ మెహ్రీన్ ఫిర్కాదా గురించి ఎంత చెప్పినా తక్కువే. ఈ అమ్మడు టాలీవుడ్లో చాలా సినిమాలే చేసింది కానీ స్టార్ హీరోయిన్ గా మాత్రం గుర్తింపు సంపాదించుకోలేకపోయింది. ప్రస్తుతం ఈ చిన్నది అడపాదడపా సినిమాలు చేస్తూ కెరీర్ కొనసాగిస్తుంది. ముఖ్యంగా ఈ ముద్దుగుమ్మ ఇప్పుడు బాలీవుడ్ పై ఫోకస్ పెట్టి అక్కడ ఫుల్ బిజీ అయిపోతుంది. మెహ్రీన్ ఫిర్కాదా, 2016లో వచ్చిన కృష్ణగాడి వీర ప్రేమగాధ సినిమాతో టాలీవుడ్ లోకి ఎంట్రీ ఇచ్చింది. తన ఫస్ట్ సినిమాతోనే అందం, అభినయంతో అందరినీ ఆకట్టుకుంది. తన క్యూట్ క్యూట్ ఎక్స్ప్రెషన్స్ తో అందరినీ తనవైపు లాక్కుంది. ఆ తర్వాత ఫిల్మ్ లో అనే హిందీ సినిమాతో బాలీవుడ్లోకి అడుగు పెట్టింది. ఇక ఈ సినిమా తర్వాత మెహ్రీన్ కు వరసగా ఆఫర్స్ క్యూ కట్టాయి. దీంతో వరస సినిమాలతో ఫుల్ బిజీ అవుతుంది, స్టార్ హీరోయిన్ గా సత్తా చాటుతుందని అందరూ అనుకున్నారు. కానీ ఎవరూ ఊహించని విధంగా ఈ ముద్దుగుమ్మ కెరీర్ డౌన్ ఫాలోఅయ్యింది. మొదటి సినిమా సూపర్ హిట్ అందుకుంది. తర్వాత చేసిన సినిమాల్లో చాలా వరకు ఫ్లాప్ అయ్యాయి. మహాసభాపుడు, ఎఫ్2, ఎఫ్3 వంటివి మాత్రమే ప్రేక్షకులను ఆకట్టుకున్నాయి. ఇక ఈ ముద్దుగుమ్మ నటించిన సినిమాలు ఫ్లాప్ కావడంతో ఈ ముద్దుగుమ్మకు కూడా ఆపర్స్ రావడమే కరువైపోయింది. దీంతో ఈ బ్యూటీ బాలీవుడ్ పై ఫోకస్ పెట్టి అక్కడ సినిమాలు చేయడానికి రెడీ అవుతున్నట్లు ఇండస్ట్రీలో గుసగుసలు వినిపిస్తున్నాయి. ఇక ఎప్పుడూ సోషల్ మీడియాలో చాలా యాక్టివ్ గా ఉండే ఈ చిన్నది, తాజాగా గ్రీన్ కలర్ శారీలో అందంగా ముస్తాబై, తన అంద చందాలతో అందరి మనసు దోచేస్తుంది. ప్రస్తుతం దీనికి సంబంధించిన ఫోటోస్ నెట్టింట్ తెగ వైరల్ అవుతున్నాయి.

సంక్రాంతి రేసులోకి 'రాజాసాబ్'

ప్రభాస్ బర్తేదే సందర్భంగా కలర్ ఫుల్ పోస్టర్

బాహుబలి, బాహుబలి-2 చిత్రాలు సాధించిన భారీ విజయాలతో పాన్ ఇండియా స్టార్ గా ఎదిగిన ప్రభాస్ ఆ తరువాత ఏ సినిమా చేసిన ఇండియా లెవల్లో ఆ చిత్రంపై అందరి అభిప్రాయం ఉంటుంది. ఇటీవల 'కల్కి' తో మరో సక్సెస్ ను తన ఖాతాలో వేసుకున్న ప్రభాస్ ప్రస్తుతం 'రాజాసాబ్' చిత్రంతో పాటు 'ఫౌజ్' చిత్రాల మాటింగ్ లతో బిజీగా ఉన్న సంగతి తెలిసిందే. కాగా అక్టోబర్ 23న గురువారం ఈ రెబల్ స్టార్ పుణ్యనరోజు సందర్భంగా 'రాజాసాబ్' నుంచి కొత్త పోస్టర్ ను రిలీజ్ చేయడంతో పాటు చిత్రాన్ని జనవరి 9న సంక్రాంతి రేసులో విడుదల చేస్తున్నట్లుగా మరోసారి కన్ఫర్మ్ చేశారు మేకర్స్. ఈ పోస్టర్ కలర్ ఫుల్ గా చూడగానే ఆకట్టుకునే విధంగా ఉంది. మేళతాళాలతో ప్రభాస్ ను ఊరి ప్రజలు ఆహ్వానిస్తున్నట్లు ఉన్న ఈ పోస్టర్ ను చూసి ప్రభాస్ ఫ్యాన్స్ ఫిదా అవుతున్నారు. మూర్తి దర్శకత్వంలో పీపుల్స్ మీడియా ఫ్యాక్టరీ పతాకంపై టీజ్ విశ్వ ప్రసాద్ ఈ చిత్రాన్ని నిర్మిస్తున్నారు. ఇటీవల విడుదలైన టీజర్ కు కూడా మంచి రెస్పాన్స్ రావడంతో సినిమాపై అంచనాలు మరింత పెరిగాయి. మాళవిక మోహనన్, నిధి అగర్వాల్, రిద్ధి కుమార్ హీరోయిన్స్ గా నటిస్తున్న ఈ చిత్రానికి తమన్ సంగీతాన్ని అందిస్తున్నారు. హీరో కామెడీ నేపథ్యంలో తెరకెక్కుతోన్న ఈ చిత్రం దాదాపు చిత్రీకరణ పూర్తిచేసుకుంది. ఇటీవల యూరప్ లో చివరి షెడ్యూల్ ను పూర్తిచేసుకుందని తెలిసింది. ఇక 2026 సంక్రాంతికి 'రాజాసాబ్'తో పాటు మోగాస్టార్ చిరంజీవి 'మన శంకర వరప్రసాద్ గారు', నవీన్ పొలిశెట్టి 'అనగనగా ఒకరాజు', రవితేజ 'ఆరీటీ 76' సినిమాలు కూడా విడుదల కాబోతున్నాయి.



మెగా అభిమానులకు తీపి కబురు.. మళ్ళీ తండ్రి కాబోతున్న రామ్ చరణ్?

మెగా పవర్ స్టార్ రామ్ చరణ్, ఉపాసన కొడిదెల దంపతుల ఇంట మరోసారి సంతోషం వెల్లివిరిసింది. ఉపాసన రెండోసారి గర్భం దాల్చినట్లు తెలుస్తోంది. ఈ శుభవార్తను ఆమె స్వయంగా సోషల్ మీడియా వేదికగా పంచుకోవడంతో మెగా అభిమానులు ఆనందంలో మునిగిపోయారు. ఇటీవల దీపావళి పండుగ సందర్భంగా తన నివాసంలో జరిగిన వేడుకలకు సంబంధించిన ఒక వీడియోను ఉపాసన పంచుకున్నారు. ఆ వీడియో ద్వారా తాను గర్భవతి నేనే విషయాన్ని ఆమె సూచన ప్రాయంగా వెల్లడించారు. ఈ వార్త బయటకు వచ్చిన కొన్ని రోజులకే, ఆమె కోసం కుటుంబ సభ్యులు సమంతం వేడుకను ఘనంగా నిర్వహించినట్లు సమాచారం. ఈ కార్యక్రమం అత్యంత సన్నిహితుల సమక్షంలో జరిగినట్లు తెలుస్తోంది

